



ЧАСТЫЯ ПЫТАННІ

ЧАСТЫЯ ПЫТАННІ ПРА БЯГУЧУЮ СІТУАЦЫЮ Ў РАСІІ І БЕЛАРУСІ

10 сакавіка 2022 г.



Назва: Частыя пытанні пра бягучую сітуацыю ў Расіі і Беларусі

**Кантактнае
падроздзяленне для
накіравання
каментарыяў:** FSC International – Аددзел выканання і стандартаў
Адэнаўэралее, 134
53113 Бон
Германія

Тэл.: +49 -(0)228 -36766 -0

Факс: +49 -(0)228 -36766 -65

Email: psu.cis@fsc.org

Кіраванне версіямі

**Дата
апублікавання:** 10 сакавіка 2022

**Апошняе
абнаўленне:** 10 сакавіка 2022

® Лясная апякунская рада. Усе правы абароненыя.
FSC® F000100

Вы не маеце права распаўсюджаць, змяняць, перадаваць, паўторна выкарыстоўваць, узнаўляць, размяшчаць ці выкарыстоўваць абароненыя аўтарскім правам матэрыялы з гэтага дакумента для грамадскіх патрэбаў або ў камерцыйных мэтах без пісьмовай згоды выдаўца. Вы маеце права праглядаць, спампоўваць, раздрукоўваць і распаўсюджаць асобныя старонкі гэтага дакумента толькі ў інфармацыйных мэтах.

ПРАДМОВА І ЎВОДЗІНЫ

Гэты дакумент прадастаўляе адказы на частыя пытанні (ЧП), якія датычаць агульнага рашэння FSC і нарматыўных зменаў, уведзеных у адказ на ўварванне расійскіх войск ва Украіну, упершыню апублікаваных 8 сакавіка 2022 г. Адказы, прадстаўленыя ў гэтым дакуменце, носяць інфарматыўны характар і не мусяць разглядацца як нарматыўныя.

ЗМЕСТ

ЧП	5
1.1 Якое агульнае рашэнне FSC прыняла адносна статусу сертыфікатаў і лесапрадукцыі з Расіі і Беларусі?	5
1.2 Чым абгрунтаванае гэтае агульнае рашэнне FSC?	5
1.3 Якое дадатковае рашэнне FSC прыняла адносна Беларусі?	5
1.4 Калі рашэнні FSC адносна Расіі і Беларусі ўступаюць у сілу?	5
1.5 Чаму адпаведныя сертыфікаты не спыняюцца і не адклікаюцца адразу?	5
1.6 Ці можа сертыфікаваны ці кантраляваны матэрыял, набыты ў Расіі ці Беларусі да 8 красавіка 2022 г., захаваць гэты статус пасля гэтай даты??	6
1.7 Ці могуць уладальнікі прыпыненых сертыфікатаў у Расіі далей прадаваць з заяўкамі FSC матэрыял, які быў выраблены і маркіраваны да даты спынення дзеяння, але знаходзіўся на складзе для дастаўкі? Ці могуць гэтыя кампаніі ажыццявіць дастаўку матэрыяла, які быў выраблены і прададзены (выпісаны інвойс) да даты спынення дзеяння, але заставаўся на складзе??	6
1.8 Як і калі можа быць адмененае прыпыненне дзеяння сертыфікатаў у Расіі?	6
1.9 Калі сертыфікаты мусяць быць адкліканыя ў выпадку зацягвання канфлікту?	6
1.10 Ці ёсць нейкія выключэнні пры прыпыненні дзеяння і адкліканні сертыфікатаў?	6
1.11 Чаму сертыфікаты лесакіравання з'яўляюцца выключэннем у Расіі?	6
1.12 Ці можна замяніць сертыфікаты "Лесакіраванне /Ланцуг паставак" на "Лесакіраванне"?	7
1.13 Ці могуць ОС выдаваць новыя сертыфікаты "Лесакіраванне" у Расіі?	7
1.14 Якія карысць і сэнс захавання сертыфікатаў лесакіравання для ўладальнікаў сертыфікатаў у Расіі?	7
1.15 Якія агульныя абавязкі органаў па сертыфікацыі ў Расіі і Беларусі ў сувязі з рашэннем FSC?	7
1.16 Ці могуць ОС працягнуць дзейнасць сертыфікатаў для прыпыненых сертыфікатаў да заканчэння тэрміну дзейнасці?	8
1.17 Ці будзе FSC спаганяць гадавы адміністрацыйны збор (ГАС) за прыпыненыя сертыфікаты ў Расіі, як звычайна адбываецца ў выпадку прыпынення дзеяння сертыфікатаў?	8
1.18 Якія наступствы для органаў па сертыфікацыі, якія працуюць, ці збіраюцца працаваць у Расіі?	8

ЧП

1.1 Якое агульнае рашэнне FSC прыняла адносна статусу сертыфікатаў і лесапрадукцыі з Расіі і Беларусі?

Па ўзгадненні з Assurance Services International (ASI) FSC вырашыла прыпыніць дзеянне ўсіх сертыфікатаў, якія дазваляюць продаж ці прасоўванне сертыфікаванай FSC прадукцыі ў Расіі і Беларусі, і заблакаваць усе пастаўкі несертыфікаванай лесапрадукцыі з гэтых краінаў. Гэта азначае, што пасля таго як уступяць у сілу спыненне дзеяння і блакіроўка, драўніна і іншая лесапрадукцыя з Расіі і Беларусі больш не можа пастаўляцца як сертыфікаваная FSC ці кантраляваная для яе ўключэння у прадукцыю FSC у любой кропцы свету.

1.2 Чым абгрунтаванае гэтае агульнае рашэнне FSC?

24 лютага 2022 г. сітуацыя з рызыкай паставак з Расіі і Беларусі рэзка змянілася ў выніку абвешчання расійскім урадам “спецыяльнай вайсковай аперацыі” ва Украіне і саўдзелу Беларусі, якія прывялі да жорсткага ўварвання расійскіх войск. Гэтая сітуацыя ўяўляе сабой пагрозу для цэласнасці сістэмы паставак лесамацэрыялаў і іншай лесапрадукцыі з гэтых краінаў у адпаведнасці з нарматыўнай базай Кантраляванай драўніны FSC: паколькі ўсе лясы ў гэтых краінах належаць дзяржаве, мы зрабілі выснову, што існуе рэальная рызыка для ўсяго ляснога сектара гэтых краінаў праз паступленні ад іх у бюджэт краінаў, звязаных з жорсткім узброеным канфліктам, які пагражае нацыянальнай і рэгіянальнай бяспецы, і вайсковым кантролем.

1.3 Якое дадатковае рашэнне FSC прыняла адносна Беларусі?

Для Беларусі, у дадатак да рызыкаў, пазначаных у сувязі з расійскім уварваннем ва Украіну, як ASI, так і FSC вызначылі некантралюемыя рызыкі, звязаныя з выкананнем і ацэнкай некаторых сацыяльных патрабаванняў FSC, якія базуюцца на асноўных канвенцыях МАП. Таму ASI вырашыла спыніць сваю наглядальную дзейнасць для FSC ў Беларусі з 14 сакавіка 2022 года. Як следства, будзе не толькі прыпыненае дзеянне сертыфікатаў FSC ў адпаведнасці з агульным рашэннем FSC для Расіі і Беларусі, але яны будуць адкліканыя органамі па сертыфікацыі.

1.4 Калі рашэнні FSC адносна Расіі і Беларусі ўступаюць у сілу?

Дата ўступлення ў сілу, калі сертыфікаты мусяць быць прыпыненыя ў Расіі і адкліканыя ў Беларусі, - 8 красавіка 2022 года. Гэта вынікае з 30-дзённага тэрміну, які прымяняецца таксама для кампаній, якія закупляюць несертыфікаваны матэрыял з гэтых краінаў як кантраляваны, пасля чаго гэтым кампаніям давядзецца адаптаваць сваю сістэму належнай абачлівасці і спыніць любыя такія пастаўкі. Дата ўступлення ў сілу прыпынення і адклікання гэтых сертыфікатаў не залежыць ад датаў прыпынення і спынення, усталяваных ASI для саміх органаў па сертыфікацыі, якія ўступаюць у сілу да рашэнняў FSC. Органы па сертыфікацыі застануцца адказнымі за адпаведныя дзеянні ў дачыненні да ўладальнікаў сертыфікатаў пасля прыпынення або спынення іх уласнай дзейнасці (гл. П. 1.15).

1.5 Чаму адпаведныя сертыфікаты не спыняюцца і не адклікаюцца адразу?

Тэрмін быў абраны старанна, з улікам тэрміновасці дзеянняў, магчымасці прыпынення дзеяння, а таксама ўплыву на ўладальнікаў сертыфікатаў. 30-дзённы тэрмін быў усталяваны, каб:

- а. Забяспечыць, што ўсе непасрэдна закранутыя бакі і іх персанал належным чынам інфармаваныя і могуць прыняць меры, неабходныя для змены ўнутраных сістэм і адпаведнага інфармавання сваіх кліентаў і спажываўцоў;
- б. дазволіць нашым дзелавым партнёрам па ўсім свеце адпаведным чынам завяршыць сертыфікацыйную, гандлёвую дзейнасць і пастаўкі, звязаныя з Расіяй і Беларуссю; і
- в. пазбегнуць рызыкі з’яўлення падрабных заявак і неадпаведнай прадукцыі, якія ўзніклі б праз занадта сціслыя тэрміны ўкаранення і патрабуюць шэрагу наступных дзеянняў з боку

кампаній-пастаўшчыкоў, органаў па сертыфікацыі, ASI і FSC.

1.6 Ці можа сертыфікаваны ці кантраляваны матэрыял, набыты ў Расіі ці Беларусі да 8 красавіка 2022 г., захаваць статус пасля гэтай даты?

Так, калі да таго часу матэрыял пакінуў сістэму ланцуга паставак адпаведных уладальнікаў прыпыненых або адкліканых сертыфікатаў ці адпаведную сістэму кантролю несертыфікаваных пастаўшчыкоў - гэта значыць, ён ужо быў прададзены, а таксама адпраўлены і/або атрыманы кампаніямі-пастаўшчыкамі за межамі дзвюх краінаў.

1.7 Ці могуць уладальнікі прыпыненых сертыфікатаў у Расіі далей прадаваць з заяўкамі FSC матэрыял, які быў выраблены і маркіраваны да даты спынення дзеяння, але знаходзіцца на складзе для дастаўкі? Ці могуць гэтыя кампаніі ажыццявіць дастаўку матэрыяла, які быў выраблены і прададзены (выпісаны інвойс) да даты спынення дзеяння, але заставаўся на складзе?

Не, падчас прыпынення дзеяння арганізацыі больш не будуць мець права прадаваць ці пастаўляць прадукцыю з заяўкамі FSC. Тут дзейнічае агульнае правіла, што прадукцыя, якая яшчэ не пакінула сістэму ланцуга паставак арганізацыі на момант прызнання сертыфіката нядзейсным, страчвае свой статус сертыфікаванай. У выпадку прыпынення дзеяння, аднак, гэтая прадукцыя можа аднавіць свой статус сертыфікаванай пасля аднаўлення сертыфікацыі, пры ўмове, што арганізацыя можа прадэманстраваць пастаянны кантроль за гэтай прадукцыяй у адпаведнасці з дзеючымі патрабаваннямі FSC.

1.8 Як і калі можа быць адмененае прыпыненне дзеяння сертыфікатаў у Расіі?

Сертыфікаты могуць быць адноўленыя толькі ў тым выпадку, калі “вызначаная рызыка” у Нацыянальнай ацэнцы рызыкаў (НАР) для Расійскай Федэрацыі ў адпаведнасці з паказчыкам 2.1 зноў будзе змененая на “нізкую”. У тых выпадках, калі сертыфікаты былі прыпыненыя больш чым на 12 месяцаў, перад аднаўленнем сертыфіката неабходна правесці кантрольны аўдыт. FSC можа прадугледзець дадатковыя меры, неабходныя для адмены прыпынення дзеяння ў залежнасці ад агульнага развіцця падзеяў і рызыкі ў Расіі як для адказнага лесакіравання, так і для надзейнага гандлю прадукцыяй.

1.9 Калі сертыфікаты мусяць быць адкліканыя ў выпадку зацягвання канфлікту?

Дзеянне сертыфікатаў звычайна можа быць прыпыненае на тэрмін не больш за 12 месяцаў. Да заканчэння гэтага перыяду FSC ўдакладніць, ці могуць выключныя абставіны быць нагодай, каб дазволіць спыненне дзеяння на больш працяглы перыяд тэрмінам да 18 месяцаў. Пасля гэтага тэрміну прыпыненыя сертыфікаты павінны быць адкліканыя органам па сертыфікацыі.

1.10 Ці ёсць нейкія выключэнні пры прыпыненні дзеяння і адкліканні сертыфікатаў?

Як адзначалася ў П. 1.1, прыпыненне дзеяння ў Расіі закранае толькі сертыфікаты, якія дазваляюць рэалізоўваць або прасоўваць прадукцыю FSC - адпаведныя тыпы сертыфікатаў маюць адзін з наступных кампанентаў кода сертыфікацыі: "Лесакіраванне /Ланцуг паставак", "Кантраляванае драўніна /Ланцуг паставак", ці "Ланцуг паставак". Сертыфікаты лесакіравання з кодам кампанента “Лесакіраванне” вызваленыя ад рашэння аб прыпыненні дзеяння, паколькі яны не даюць права прадаваць лесапрадукцыю з заяўкай FSC, што з’яўляецца адзіным выключэннем (гл. таксама П. 1.11).

1.11 Чаму сертыфікаты лесакіравання з’яўляюцца выключэннем у Расіі?

Рашэнне аб прыпыненні дзеяння ўсіх сертыфікатаў, якія дазваляюць рэалізацыю або прасоўванне сертыфікаванай FSC прадукцыі ў Расіі, і аб блакіроўцы ўсіх паставак несертыфікаванай лясной прадукцыі (гл. П. 1.1) базавалася на выснове аб існуючай некантраляванай рызыцы для ўсяго ляснога сектара быць звязаным з гвалтоўным узброеным канфліктам, створаным расійскімі войскамі, праз паступленні, якія яны прыносяць у дзяржбюджэт (гл. Q1.2). Адпаведны паказчык

кантраляванай драўніны FSC, акрамя іншых аспектаў, спасылаецца на канцэпцыю "канфліктнай драўніны", якая відавочна адносіцца да "паступленняў ад гандлю драўніны" і "драўніны, прададзенай на пэўным этапе ланцуга паставак".

Такім чынам, сертыфікаты лесакіравання, якія не маюць ланцуга паставак у сваім ахопе і, такім чынам, не даюць права прадаваць ці прасоўваць сертыфікаваную FSC прадукцыю, не падвяргаюцца аналагічным рызыкам такой асацыяцыі, як сертыфікаты "Лесакіраванне /Ланцуг паставак". FSC таксама лічыць першасным даць магчымасць працягваць дэманстрацыю адказнага лесакіравання шляхам захавання сертыфікатаў лесакіравання.

1.12 Ці можна замяніць сертыфікаты "Лесакіраванне /Ланцуг паставак" на "Лесакіраванне"?

Так, органы па сертыфікацыі (ОС) могуць паменшыць ахоп сертыфіката "Лесакіраванне /Ланцуг паставак" на "Лесакіраванне" (гл. П. 1.10) да таго, як прыпыненне дзеяння ўступіць у сілу, ці падчас прыпынення (гл. П. 1.18), пасля чаго прыпыненне можа быць знятае. ОС змогуць ацэньваць гэтыя сертыфікаты, а Assurance Services International (ASI) будзе дыстанцыйна наглядаць за дзейнасцю ОС для атрымання дадатковай гарантыі.

1.13 Ці могуць ОС выдаваць новыя сертыфікаты "Лесакіраванне" у Расіі?

З 15 сакавіка 2022 г. ASI прыпыняе дзейнасць органаў па сертыфікацыі для Расіі, таму новыя сертыфікаты больш не могуць быць выдадзеныя, што таксама распаўсюджваецца на сертыфікаты "Лесакіраванне" (гл. П. 1.18). Органы па сертыфікацыі могуць падтрымліваць існуючыя сертыфікаты толькі ў той меры, наколькі гэта дазволена (пасля 8 красавіка 2022 г. могуць быць дзейсныя толькі сертыфікаты "Лесакіраванне" - гл. П. 1.11). Адзіным варыянтам выдачы сертыфіката "Лесакіраванне" з'яўляецца выдача такіх сертыфікатаў да ўступлення ў сілу прыпынення дзеяння ці адпаведнае памяншэнне ахопу існуючых сертыфікатаў "Лесакіраванне /Ланцуг паставак" (гл. П. 1.12).

1.14 Якія карысць і сэнс захавання сертыфікатаў лесакіравання для ўладальнікаў сертыфікатаў у Расіі?

FSC прадугледзела магчымасць падтрымкі сертыфікацыі лесакіравання ў інтарэсах адказнага лесакіравання. Патэнцыйным перавагай гэтай сертыфікацыі для ўладальніка сертыфіката з'яўляецца магчымасць прадеманстраваць, што іх лес па-ранейшаму адказна кіруецца. Паколькі сертыфікаты лесакіравання не маюць у сваім ахопе Ланцуга паставак, адпаведныя патрабаванні па сертыфікацыі не будуць правярацца органамі па сертыфікацыі - у сваю чаргу ўладальнікі сертыфікатаў "Лесакіраванне" не маюць права прадаваць або прасоўваць сваю прадукцыю як сертыфікаваную FSC. Большасць цяперашніх сертыфікатаў лесакіравання за межамі Расіі толькі вельмі шырока вядуць нарыхтоўку, і ў гэтым выпадку дадатковыя патрабаванні да сертыфікацыі могуць не прымяняцца. Аднак, у выпадку памяншэння ахопу ранейшага сертыфіката "Лесакіраванне /Ланцуг паставак" няма ніякіх абмежаванняў на правядзенне такой нарыхтоўкі, і яны будуць працягваць праверку ў адпаведнасці з дзеючымі патрабаваннямі сертыфікацыі. У бліжэйшыя тыдні FSC прадаставіць далейшыя рэкамендацыі па сертыфікацыі лесакіравання.

1.15 Якія агульныя абавязкі органаў па сертыфікацыі ў Расіі і Беларусі ў сувязі з рашэннем FSC?

Органы па сертыфікацыі (ОС) мусяць прыняць адпаведныя меры для ажыццяўлення неабходнага прыпынення і адклікання сертыфікатаў у Расіі і Беларусі, незалежна ад дзеянняў ASI, якія ўплываюць на сферу іх дзейнасці ў гэтых краінах. Гэты абавязак прадугледжвае інфармаванне іх кліентаў на працягу трох працоўных дзён пасля апавяшчэння FSC 8 сакавіка 2022 г. аб адпаведным значэнні «вызначанай рызыкі» (г.зн. да 11 сакавіка 2022 г.), наступнае прыпыненне дзеяння адпаведных сертыфікатаў у Расіі (гл. П. 1.10) і спынення дзеяння ўсіх сертыфікатаў у Беларусі на працягу 30 дзён з моманту гэтага паведамлення (г.зн. з 8 красавіка 2022 г.) на падставе адпаведных рызыкаў у лясным сектары, якія не могуць быць зменшаныя, кантраляваныя або правяраныя, адпаведная рэгістрацыя гэтых зменаў у сертыфікатах у базе дадзеных сертыфікатаў FSC, а

таксама любыя адпаведныя памяншэння ахопу на запыт ўладальнікаў сертыфікатаў "Лесакіраванне /Ланцуг паставак" у Расіі з адпаведнымі кантрольнымі мерапрыемствамі.

1.16 Ці могуць ОС працягнуць дзейнасць сертыфікатаў для прыпыненых сертыфікатаў да заканчэння тэрміну дзейнасці?

Так, ОС могуць прадаставіць аднаразовае падаўжэнне на тэрмін да шасці (6) месяцаў у адпаведнасці з пунктам 1.4.4 FSC-STD-20-001.

1.17 Ці будзе FSC спаганяць гадавы адміністрацыйны збор (ГАС) за прыпыненыя сертыфікаты ў Расіі, як звычайна адбываецца ў выпадку прыпынення дзеяння сертыфікатаў?

FSC не будзе спаганяць гадавы адміністрацыйны збор (ГАС) за гэтыя прыпыненыя сертыфікаты на час прыпынення іх дзеяння. Органам па сертыфікацыі будзе рэкамендавана не выстаўляць рахункі за ГАС сваім кліентам на час прыпынення дзеяння. FSC плануе выдаць адпаведную рэкамендацыю да FSC-POL-20-005.

1.18 Якія будуць наступствы для органаў па сертыфікацыі, якія працуюць, ці збіраюцца працаваць у Расіі?

ASI часова прыпыніла геаграфічную сферу дзеяння «Расія» для ўсіх органаў па сертыфікацыі (ОС), што ўступіць у сілу з 15 сакавіка 2022 года. Гэта азначае, што ОС не будуць мець права ні выдаваць новыя сертыфікаты, ні дадаваць новыя пляцоўкі ці членаў групы да існуючых сертыфікатаў, або выдаваць пашырэнне ахопу. ОС могуць працягваць праводзіць кантрольныя і рэсертыфікацыйныя аўдыты для існуючых сертыфікатаў, што з 8 красавіка 2022 г. можа мець месца толькі для сертыфікатаў "Лесакіраванне" (гл. П. 1.10). ОС могуць яшчэ больш зменшыць ахоп сваіх ўладальнікаў сертыфікатаў (гл. П. 1.12).



FSC International – Аддзел выканання і стандартаў

Адэнаўэралее, 134

53113 Бон

Германія

Тэл.: +49 -(0)228 -36766 -0

Факс: +49 -(0)228 -36766 -65

Email: psu.cis@fsc.org